

పరమ కరుణామయుడు అపార కృపాశీలుడు అయిన అల్లాహ్ పేరుతో

56. అల్ వాఖిఅహ్ సూరా పరిచయం

ఈ సూరహ్ మక్కాలో అవతరించింది. ఇందులో 96 వాక్యాలు, 3 రుకూలు ఉన్నాయి. ఇందులో తీర్పు దినం తప్పకుండా రాబోతుందని, ఇందులో ఎటువంటి అనుమానానికి తావులేదని ఖురైష్ అహంకారులను హెచ్చరించటం జరిగింది. ఆ రోజు మంచి చెడులను, ధర్మాన్ని అధర్మాన్ని తూయటం జరుగుతుంది. మంచి చేసిన వారు స్వర్గంలో, చెడుకు పాల్పడినవారు నరకంలో ప్రవేశిస్తారు.

56. అల్ వాఖిఅహ్

ఆయత్లు : 96

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

- (1) సంభవించనున్న ఆ సంఘటన సంభవించినప్పుడు (2) దాని సంభవాన్ని ఎవరూ ధిక్కరించలేరు.
- (3) అది తారుమారు చేసివేసే అపద అవుతుంది.
- (4) భూమి మొత్తం అప్పుడు ఒక్కసారిగా తీవ్రంగా ఊపివేయబడుతుంది. (5) పర్వతాలు చెదరిపోయిన
- (6) ధూళిరేణువుల్లా తునాతునకలైపోతాయి.
- (7) మీరు అప్పుడు మూడు వర్షాలుగా విడిపోతారు;
- (8) కుడి పక్షంవారు; కుడిపక్షం వారి (అదృష్టం) గురించి ఏమనాలి. (9) ఎడమ పక్షంవారు; ఎడమపక్షం వారి (దురదృష్టం) గురించి ఏమనాలి,
- (10) ముందు వారైతే ముందున్నవారే. (11) వారే సన్నిహితులు, (12) సకల భోగభాగ్యాలతో నిండి ఉన్న స్వర్గ వనాలలో ఉంటారు. (13) వారిలో తొలి వారి నుండి చాలా మంది ఉంటారు, (14) తరువాతి వారి నుండి తక్కువమంది ఉంటారు. (15) బంగారు దారాలతో అల్లిన ఆసనాలపై దిండ్రకు ఆనుకొని
- (16) ఎదురెదురుగా కూర్చుని ఉంటారు.
- (17) వారి సమావేశాలలో నిత్య బాల్యం కల బాలురు,

﴿ 3 ﴾ ﴿ 56 ﴾ ﴿ 96 ﴾

بِسْمِ اللَّهِ الرَّحْمَنِ الرَّحِيمِ

إِذَا وَقَعَتِ الْوَاقِعَةُ ﴿1﴾ لَيْسَ لَوْفَعِيهَا
كَادِبَةٌ ﴿2﴾ خَافِضَةٌ رَّافِعَةٌ ﴿3﴾ إِذَا رُجَّتِ
الْأَرْضُ رَجًا ﴿4﴾ وَبَسَّتِ الْجِبَالُ بَسًّا ﴿5﴾
فَكَانَتْ هَبَاءً مُنْبَثًا ﴿6﴾
وَكُنْتُمْ أَزْوَاجًا ثَلَاثَةً ﴿7﴾
فَأَصْحَابُ الْمَيْمَنَةِ ﴿8﴾ مَا أَصْحَابُ الْمَيْمَنَةِ ﴿8﴾
وَأَصْحَابُ الْمَشْأَمَةِ ﴿9﴾ مَا أَصْحَابُ الْمَشْأَمَةِ ﴿9﴾
وَالسَّبِقُونَ السَّبِقُونَ ﴿10﴾
أُولَئِكَ الْمُقَرَّبُونَ ﴿11﴾
فِي جَنَّاتِ النَّعِيمِ ﴿12﴾
ثُلَّةٌ مِنَ الْأُولَى ﴿13﴾
وَقَلِيلٌ مِنَ الْآخِرِينَ ﴿14﴾
عَلَى سُرُرٍ مَّوْضُونَةٍ ﴿15﴾
مُّتَّكِبِينَ عَلَيْهَا مُتَقَابِلِينَ ﴿16﴾
يَطُوفُ عَلَيْهِمْ وِلْدَانٌ مُّحَدَّدُونَ ﴿17﴾

(18) మధువు ప్రవహించే చెలమ నుండి నింపిన మధుపాత్రలు, గిన్నెలు, గాజుగ్లాసులు, కూజాలు తీసుకొని తిరుగుతూ ఉంటారు. (19) దానిని త్రాగటం వల్ల వారి తల తిరగటం గాని, వారికి బుద్ధిమాంద్యం కలగటం గాని జరగదు. (20) వారు వారి ముందు వారికి ఇష్టమైన రకరకాల రుచికరమైన పండ్లను ఉంచుతారు, (21) ఇష్టమైన దానిని తీసుకోవటానికి; పక్షుల మాంసాన్ని ఉంచుతారు. (22) వారి కొరకు అందమైన కళ్లుగల 'హూర్'లు (సుందరీమణులు) ఉంటారు. (23) వారు దావిపెట్టిన స్వచ్ఛమైన ముత్యాల్లా ఎంతో అందంగా ఉంటారు. (24) ఇదంతా వారు ప్రపంచంలో చేస్తూ వచ్చిన కర్మలకు ప్రతిఫలంగా వారికి లభిస్తుంది. (25) అక్కడ వారు పనికిమాలిన విషయాలుగానీ, పాప విషయాలుగానీ వినరు. (26) ఎటుచూసినా శాంతి, శుభదాయకమైన పలుకులే ప్రతిధ్వనిస్తూ ఉంటాయి. (27) ఇక కుడిపక్షంవారు; కుడిపక్షం వారిని గురించి ఏమని చెప్పేది!? (28) వారు ముళ్లులేని రేగుచెట్లు, (29) అరటి పండ్ల గెలలు, (30) దూరంగా వ్యాపించి ఉండే నీడలు, (31) ఎల్లప్పుడూ ప్రవహించే నీరు, (32 & 33) ఎన్నటికీ అంతకాని, నిరాటంకంగా లభించే అసంఖ్యాకమైన పండ్లు (34) మరియు ఎత్తైన పరుపుల మధ్య ఉంటారు. (35) వారి భార్యలను మేము ప్రత్యేకంగా సరిక్రొత్త విధంగా సృష్టిస్తాము, (36) వారిని కన్యలుగా చేస్తాము. (37) వారు వారికి మనసైనవారై, వయస్సులో సమంగా ఉంటారు. (38) ఇదంతా కుడిపక్షం వారి కొరకు. (39) వారిలో ముందువారూ చాలామంది ఉంటారు, (40) వెనుకవారు కూడా చాలామంది ఉంటారు.

﴿18﴾ يَا كُؤَابٍ وَأَبَارِيْقٍ وَكَؤَائِسٍ مِّن مَّعِينٍ ﴿18﴾

﴿19﴾ لَا يُصَدِّعُونَ عَنْهَا وَلَا يُنْزِفُونَ ﴿19﴾

﴿20﴾ وَفَاكِهَةٍ مِّمَّا يَتَخَيَّرُونَ ﴿20﴾

﴿21﴾ وَحَمِيطٍ مِّمَّا يَشْتَهُونَ ﴿21﴾ وَحُورٍ عِينٍ ﴿22﴾

﴿23﴾ كَأَمْثَالِ اللُّؤْلُؤِ الَّيْكُونِ ﴿23﴾

﴿24﴾ جَزَاءً لِّمَا كَانُوا يَعْمَلُونَ ﴿24﴾

﴿25﴾ لَا يَسْمَعُونَ فِيهَا لَغْوًا وَلَا تَأْتِيهَا ﴿25﴾

﴿26﴾ إِلَّا قِيْلًا سَلَامًا سَلَامًا ﴿26﴾

﴿27﴾ وَأَصْحَابُ الْيَمِينِ ﴿27﴾ مَا أَصْحَابُ الْيَمِينِ ﴿27﴾

﴿28﴾ فِي سِدْرٍ مَّخْضُودٍ ﴿28﴾

﴿29﴾ وَطَلْحٍ مَّنضُودٍ ﴿29﴾

﴿30﴾ وَظِلٍّ مَّمْدُودٍ ﴿30﴾

﴿31﴾ وَمَاءٍ مَّسْكُوبٍ ﴿31﴾

﴿32﴾ وَفَاكِهَةٍ كَثِيْرَةٍ ﴿32﴾

﴿33﴾ لَا مَقْطُوعَةٍ وَلَا مَمْنُوعَةٍ ﴿33﴾

﴿34﴾ وَفُرُشٍ مَّرْفُوعَةٍ ﴿34﴾

﴿35﴾ إِنَّا أَنْشَأْنَاهُنَّ إِنْسَاءً ﴿35﴾ فَجَعَلْنَهُنَّ أَبْكَارًا ﴿36﴾

﴿37﴾ عُرُبًا أَتْرَابًا ﴿37﴾ لَا أَصْحَابُ الْيَمِينِ ﴿38﴾

﴿39﴾ ثَلَاثَةٌ مِّنَ الْاَوَّلِيْنَ ﴿39﴾

﴿40﴾ وَثَلَاثَةٌ مِّنَ الْاٰخِرِيْنَ ﴿40﴾

(41) ఎడమ పక్షంవారు; ఎడమ పక్షంవారిని గురించి ఏమని చెప్పాలి. (42) వారు వడగాలి మధ్య సలసలకాగే నీటిలో, (43) నల్లని పొగల నీడలో ఉంటారు. (44) అది చల్లగానూ ఉండదు, సుఖంగానూ ఉండదు. (45) ఈ గతి పట్టకముందు వారు సంపన్నులుగా ఉండేవారు, (46) చెప్పినా వినకుండా మూర్ఖంగా మహాపాపాలు చేస్తూ ఉండేవారు. (47) వారు ఇలా అనేవారు, “మేము మరణించి మట్టిగా మారిపోయినప్పుడు, అస్తిపంజరంగా అయిపోయినప్పుడు మళ్లీ లేపబడతామా? (48) పూర్వం గతించిన మా తాతముత్తాతలు కూడా లేపబడతారా?” (49) ప్రవక్తా! వారితో ఇలా అను, “నిశ్చయంగా గతించినవారు, తరువాత వారు, (50) అందరూ ఒక రోజున తప్పకుండా సమావేశపరచబడతారు. దాని సమయం కూడా నిర్ణయించబడి ఉంది.” (51) మార్గభ్రష్టులారా! ధిక్కార జనులారా! (52) మీరు జఖ్ఖామ్ చెట్టును ఆహారంగా తింటారు. (53) దానితోనే మీరు మీ కడుపులను నింపుకుంటారు. (54) ఆపై సలసల కాగే నీటిని (55) దాహం ఉన్న ఒంటెల మాదిరిగా త్రాగుతారు. (56) తీర్పుదినం నాడు వీరికి లభించే అతిధ్యపు పదార్థాలు ఇవి.

﴿41﴾ وَأَصْحَابُ الشِّمَالِ ۖ مِمَّا أَصْحَابُ الشِّمَالِ ۖ ﴿41﴾
 ﴿43﴾ فِي سُمُومٍ وَحَمِيمٍ ﴿42﴾ وَظِلٍّ مِّنْ يَّجْمُومٍ ﴿43﴾
 لَا بَارِدٍ وَلَا كَرِيمٍ ﴿44﴾
 إِنَّهُمْ كَانُوا قَبْلَ ذَلِكَ مُتْرَفِينَ ۖ ﴿45﴾
 وَكَانُوا يُصْرُؤُونَ عَلَىٰ الْحِنْتِ الْعَظِيمِ ۗ ﴿46﴾
 وَكَانُوا يَقُولُونَ ۚ أَيُّدَا مِثْنَا وَكُنَّا تُرَابًا وَعِظَامًا
 ءَأِنَّا لَمَبْعُوثُونَ ۗ ﴿47﴾ أَوْ أَبَاؤُنَا أَلْوَالُونَ ﴿48﴾
 قُلْ إِنَّ الْأَوَّلِينَ وَالْآخِرِينَ ﴿49﴾
 لَمَجْمُوعُونَ ۚ إِلَىٰ مِيقَاتِ يَوْمٍ مَّعْلُومٍ ﴿50﴾
 ثُمَّ إِنَّكُمْ أَيْهَا الضَّالُّونَ الْمُكِدِّبُونَ ﴿51﴾
 لَا تَكُلُونَ مِنْ شَجَرٍ مِّنْ زُقُومٍ ۗ ﴿52﴾
 فَمَا تَلَوْنَ مِنْهَا الْبُطُونَ ۗ ﴿53﴾
 فَشَرِبُونَ عَلَيْهِ مِنَ الْحَمِيمِ ۗ ﴿54﴾
 فَشَرِبُونَ شُرْبَ الْهَيْمِ ۗ ﴿55﴾
 هَذَا نُزُلُهُمْ يَوْمَ الدِّينِ ۗ ﴿56﴾

1 - 56 వాక్యాలు

వాక్యాల సంబంధం : ప్రకాయదినం రాబోతున్నదని, ఇందులో ఎలాంటి అనుమానం లేదని, ఆనాడు మంచి చెడు, ధర్మం-అధర్మం, సత్యం-అసత్యం అన్ని వేరు చేయబడుతాయని, ఆ రోజు ప్రజలు మూడు వర్గాలుగా విభజించబడుతారని ఈ వాక్యంలో వివరించబడింది.

వాక్యాల వ్యాఖ్యానం :

1. అంటే ప్రకాయదినం తప్పకుండా వస్తుంది. ఇందులో ఎటువంటి అనుమానమూ లేదు. (త్రెసీరుర్రహ్మాన్)

5 : అంటే భూమంతా కంపిస్తుంది. పర్వతాలు, కొండలు తమ పట్టుతప్పుతాయి. పరస్పరం ఢీకొని మట్టి రేణువుల్లా మారిపోతాయి. వాటిని గాలి ఎగరేసుకు పోతుంది. (త్రెసీరుల్ ఖుర్ఆన్)

7 : ఆ రోజు ప్రజలందరూ మూడు వర్గాలుగా విడిపోతారు. 1. నరకవాసులు. 2. స్వర్గవాసులు. 3. సన్నిహితులు. (త్రెసీరుల్ ఖుర్ఆన్)

(57) మేమే మిమ్ముల్ని సృష్టించాము, మరెందుకు మీరు ఈ విషయాన్ని ధ్రువీకరించరు?

(58) ఎప్పుడైనా మీరు ఆలోచించారా; మీరు విడిచే ఈ రేతస్సుతో (59) బిడ్డను మీరు తయారుచేస్తారా లేక దానిని సృష్టించేవారము మేమా? (60) మేమే మీ మధ్య మరణాన్ని విభజించాము, మీ రూపాలను మార్చివేసి, (61&62) మీరు ఎరుగని మరో రూపంలో మిమ్ముల్ని సృష్టించే విషయంలో మేము బలహీనులము కాము. మీ మొదటి పుట్టుకను గురించి మీకు తెలిసే ఉంది. మరెందుకు మీరు గుణపాఠం నేర్చుకోరు? (63) మీరు ఎప్పుడైనా ఆలోచించారా? మీరు నాటే ఈ విత్తనాలతో

﴿57﴾ خَلَقْنَاكُمْ فَلَوْلَا تُصَدِّقُونَ

﴿58﴾ أَفَرَأَيْتُمْ مَا تُمْنُونَ

﴿59﴾ أَنْتُمْ تَخْلُقُونَهَا أَمْ نَحْنُ الْخَالِقُونَ

﴿60﴾ نَحْنُ قَدَرْنَا مَبَیِّنَاتٍ الْهَمَاتِ وَمَا نَحْنُ بِمَسْبُوبِينَ

﴿61﴾ عَلَىٰ أَنْ تَبَدَّلَ امْتِعَالَكُمْ وَنُدْشِكُمْ فِي مَا لَا

تَعْلَمُونَ ﴿61﴾

﴿62﴾ وَلَقَدْ عَلِمْتُمُ النَّشْأَةَ الْأُولَىٰ فَلَوْلَا تَذَكَّرُونَ ﴿62﴾

﴿63﴾ أَفَرَأَيْتُمْ مَا تَحْرُثُونَ ﴿63﴾

10 : సన్నిహితులు అంటే, ప్రవక్తల సందేశాన్ని స్వీకరించటంలో, సత్కార్యాల్లో పోటీపడేవారు. మస్జిదుల్లో అందరికంటే ముందు వెళ్ళేవారు, జిహాద్లో అందరికంటే ముందు పాల్గొనేవారు. (తఫ్సీర్ ఇబ్నె కసీర్)

11, 12 : మీరు అందరికంటే సన్నిహితంగా ఉంటారు. స్వర్గ విలాసాల్లో ఉంటారు. ఇబ్నె ఉమర్ ఉల్లేఖనం ప్రకారం : దైవదూతలు అల్లాహ్తో నీవు మానవులకు భూలోక జీవితాన్ని ప్రసాదించావు. మరి మా కోసం పరలోకాన్ని ప్రసాదించు అని విన్నవించుకున్నారు. ఇలా మూడుసార్లు ప్రార్థించారు. అప్పుడు అల్లాహ్ మా చేతులతో చేసినవాడిని కేవలం ఒక్క ఆదేశం ద్వారా సృష్టించిన వారిలా చేయను అని సమాధానం ఇచ్చాడు. (ఇబ్నె అబీ హాతిమ్) (తఫ్సీర్ ఇబ్నె కసీర్)

17 : స్వర్గవాసుల చుట్టూ బాల సేవకులు తిరుగుతుంటారు. మీరు చనిపోయిన పసిపిల్లలు అయి ఉంటారు. లేదా అవిశ్వాసుల బిడ్డలై ఉంటారు. లేదా స్వర్గవాసుల సేవకోసం వారిని సృష్టించటం జరుగుతుంది. ఈ బాలురు రకరకాల మధుపాత్రలను అందిస్తూ ఉంటారు. ఈ పానీయాల వల్ల మత్తుగానీ, బుద్ధిమందగించటం గానీ ఉండదు. (త్రైసీరుల్ హిమ్)

23 : అంటే ఆ కన్యలు ముత్యాల్లా, రత్నాల్లా ఉంటారు. (తఫ్సీర్ ఇబ్నె కసీర్)

24 : విశ్వాసుల ఒక వర్గం ఉంటుంది. స్వర్గవాసులలో సగంమంది ముహమ్మద్ (స) అనుచర సంఘం నుండే ఉంటారు. (ముస్లిం)

45, 46 : మీరు ప్రాపంచిక భోగవిలాసాల్లో నిమగ్నమయి ఉండేవారు. సత్యాన్ని తిరస్కరించేవారు అన్యాయంగా ప్రవర్తించేవారు. మహా పాపాలకు ఒడిగట్టేవారు. అవిశ్వాసాన్ని, సాటికల్పించటాన్ని ప్రోత్సహించేవారు. (తఫ్సీర్ ఇబ్నె కసీర్)

52 : రాకాని జెముడు చెట్టు, ఇది చాలా చేదుగా ఉంటుంది. విషపూరితమైనదిగా ఉంటుంది. ఇది శరీరానికి తగిలితే మొటిమలు, పుకళ్ళు అయిపోతాయి. (త్రైసీరుల్ ఖుర్ఆన్)

56 : తీర్పుదినం నాడు పాపాత్ములకు నరకంలో గొప్ప అతిథ్యం ఇవ్వబడుతుంది. అనేక విధాలుగా వారిని హింసించటం జరుగుతుంది. (త్రైసీరుల్ ఖుర్ఆన్)

(64) పొలాలను మీరు పండిస్తారా లేక వాటిని పండించేవారము మేమా? (65) మేము తలచుకుంటే ఈ పంట పొలాలను పొట్టుగా చేసివేస్తాము. (66) అప్పుడు మీరు, “మేము చాలా నష్టంలో పడిపోయామని, (67) అసలు మా అదృష్టమే కాలిపోయిందని” రకరకాలుగా మాటలు చెప్పుకుంటారు. (68) ఎప్పుడైనా మీరు కళ్లు తెరచి చూశారా; మీరు త్రాగే ఈ నీటిని మబ్బుల నుండి (69) మీరు కురిపించారా లేక దానిని కురిపించే వారము మేమా? (70) మేము గనక తలచుకుంటే దానిని ఎంతో ఉప్పగా ఉండేలా చేయగలము. అలాంటప్పుడు మీరు కృతజ్ఞులై ఎందుకు ఉండరు? (71) మీరు రాజేసే అగ్నిని గురించి ఎప్పుడైనా ఆలోచించారా? (72) దాని వృక్షాన్ని మీరు సృష్టించారా లేక దానిని సృష్టించిన వారము మేమా? (73) మేము దానిని జ్ఞాపక సాధనంగాను, అవసరం ఉన్న వారికొరకు ప్రయోజనకారి గాను చేశాము. (74) కనుక ఓ ప్రవక్తా! మహోన్నతుడైన నీ ప్రభువు పవిత్రతను కొనియాడు. (75) కనుక ఎంతమాత్రం కాదు, నక్షత్రాల స్థానాలు, కక్ష్యల సాక్షిగా చెబుతున్నాను; (76) మీరు తెలుసుకుంటే, ఇది చాలాపెద్ద ప్రమాణం; (77) ఇది ఒక మహోన్నతమైన ఖురాన్; (78) ఒక సురక్షితమైన గ్రంథంలో వ్రాయబడి ఉంది. (79) దానిని పరిశుద్ధులు తప్ప మరెవరూ తాకలేరు. (80) “ఇది సకల లోకాల ప్రభువు అవతరింపజేసినటువంటిది. (81) అయినా మీరు ఈ వాణిని తేలికగా తీసుకుంటారా? (82) ఈ మహాభాగ్యాన్ని తిరస్కరించటమే మీరు మీ వంతుగా చేసుకున్నారా? (83) మరి (గుండెలోని) ప్రాణం గొంతుదాకా వచ్చేసినప్పుడు, (84) ఆ స్థితిని మీరు కళ్ళారా చూస్తూ ఉంటారు.

﴿64﴾ أَلَمْ تَرَ زُرْعُونَ أَمْ نَحْنُ الْمَرْبُونَ ﴿64﴾
 لَوْ نَشَاءُ لَجَعَلْنَاهُ حُطَامًا فَظَلْتُمْ تَفَكَّهُونَ ﴿65﴾
 إِنَّا لَمَغْرُمُونَ ﴿66﴾
 بَلْ نَحْنُ مَحْرُومُونَ ﴿67﴾
 أَفَرَأَيْتُمُ الْمَاءَ الَّذِي تَشْرَبُونَ ﴿68﴾
 ءَأَنْتُمْ أَنْزَلْتُمُوهُ مِنَ الْمُزْنِ أَمْ نَحْنُ الْمُنزِلُونَ ﴿69﴾
 لَوْ نَشَاءُ لَجَعَلْنَاهُ أُجَاجًا فَلَوْلَا تَشْكُرُونَ ﴿70﴾
 أَفَرَأَيْتُمُ النَّارَ الَّتِي تُورُونَ ﴿71﴾
 ءَأَنْتُمْ أَنْشَأْتُمْ شَجَرَهَا أَمْ نَحْنُ الْمُنشِئُونَ ﴿72﴾
 نَحْنُ جَعَلْنَاهَا تَذَكُّرًا وَرَمَاقًا لِلْمُبْقِرِينَ ﴿73﴾
 فَسَبِّحْ بِاسْمِ رَبِّكَ الْعَظِيمِ ﴿74﴾
 فَلَا أَقْسَمُ بِمَوْجِعِ النَّجُومِ ﴿75﴾
 وَإِنَّهُ لَقَسَمٌ لَوْ تَعْلَمُونَ عَظِيمٌ ﴿76﴾
 إِنَّهُ لَقُرْآنٌ كَرِيمٌ ﴿77﴾
 فِي كِتَابٍ مَكْنُونٍ ﴿78﴾
 لَا يَمَسُّهُ إِلَّا الْمُطَهَّرُونَ ﴿79﴾
 تَنْزِيلٌ مِنَ رَبِّ الْعَالَمِينَ ﴿80﴾
 أَفِي هَذَا الْحَدِيثِ أَنْتُمْ مُدْهِنُونَ ﴿81﴾
 وَتَجْعَلُونَ رِزْقَكُمْ أَنْكُمْ تُكَذِّبُونَ ﴿82﴾
 فَلَوْلَا إِذَا بَلَغَتِ الْحُقُومَ ﴿83﴾
 وَأَنْتُمْ حِينِيذًا تَنْظُرُونَ ﴿84﴾

(85) మేము ఆ చనిపోయే వ్యక్తికి మీకన్నా సమీపంలో ఉంటాము. కాని మీరు మాత్రం చూడలేరు.

(86) మరి మీరే గనక ఒకరి ఆజ్ఞకు లోబడి ఉండకపోతే (87) మీరు (మీ వాదనలో) సత్యవంతులే అయితే, ఆ పోయే ప్రాణాన్ని తిరిగి రప్పించుకోండి! (88) తరువాత ఆ చనిపోయే మనిషి సాన్నిధ్యంలోని వాడైతే, (89) అతని కొరకు సుఖం, మంచి ఆహారం, మహాభాగ్యాలతో నిండి ఉన్న స్వర్గం ఉంటాయి. (90) ఒకవేళ అతడు కుడి పక్షంలోనివాడై ఉంటే. (91) నీకు శాంతి కలుగుగాక! నీవు కుడిపక్షంలోని వాడవు అని అతనికి స్వాగతం పలుకబడుతుంది. (92) ఒకవేళ అతడు తిరస్కరించే మార్గభ్రష్టులలోనివాడై ఉంటే, (93) అతనికి ఇవ్వబడే ఆతిథ్యం సలసలకాగే నీరు (94) మరియు నరకంలోకి విసరివేయటం (95) ఇదంతా తిరుగులేని సత్యం, (96) కనుక ప్రవక్తా! మహోన్నతుడైన నీ ప్రభువు నామ పవిత్రతను కొనియాడు.

﴿85﴾ وَأَنْحُنُّ أَقْرَبُ إِلَيْهِ مِنْكُمْ وَلَكِنْ لَا تَبْصُرُونَ ﴿85﴾

﴿86﴾ فَلَوْلَا إِنْ كُنْتُمْ غَيْرَ مَدِينِينَ ﴿86﴾

﴿87﴾ تَرْجِعُوْنَهَا إِنْ كُنْتُمْ صَادِقِينَ ﴿87﴾

﴿88﴾ فَأَمَّا إِنْ كَانَ مِنَ الْمُقْرَبِينَ ﴿88﴾

﴿89﴾ فَرَوْحٌ وَرَيْحَانٌ وَجَنَّتْ نَعِيمٍ ﴿89﴾

﴿90﴾ وَأَمَّا إِنْ كَانَ مِنْ أَصْحَابِ الْيَمِينِ ﴿90﴾

﴿91﴾ فَسَلَّمَ لَكَ مِنْ أَصْحَابِ الْيَمِينِ ﴿91﴾

﴿92﴾ وَأَمَّا إِنْ كَانَ مِنَ الْمَكِيدِينَ الضَّالِّينَ ﴿92﴾

﴿93﴾ فَأُزْلٌ مِنْ حَمِيمٍ ﴿93﴾

﴿94﴾ وَتَصْلِيَةٌ تَنْجِيْمٍ ﴿94﴾

﴿95﴾ إِنَّ هَذَا لَهُوَ حَقُّ الْيَقِينِ ﴿95﴾

﴿96﴾ فَسَبِّحْ بِاسْمِ رَبِّكَ الْعَظِيمِ ﴿96﴾

57 - 96 వాక్యాల వివరణ :

వాక్యాల సంబంధం : గత వాక్యాల్లో తీర్పుదినం నాడు ప్రజలు మూడు వర్గాలుగా విభజించబడుతారు అని పేర్కొనటం జరిగింది. ఈ వాక్యాల్లో మీ ప్రవర్తన మారకపోతే అస్హాబు షిమాల్ (ఎడమ పక్షం)కు పట్టిన గతే మీకూ పడుతుందని ఖురైష్ ప్రజలకు హెచ్చరించటం జరిగింది. ఈ విషయాన్ని బలపరిచే సాక్ష్యాధారాలను, సూచనలను కూడా పేర్కొనటం జరిగింది. వీటిని కేవలం అహంకారులే తిరస్కరిస్తారు.

వ్యాఖ్యానం :

57 : అవిశ్వాసులు పరలోకాన్ని, ప్రళయాన్ని, తీర్పుదినాన్ని తిరస్కరించేవారు. దానికి అల్లాహ్ మీరు ఏమీ లేనప్పుడు మేము మిమ్మల్ని సృష్టించాము. అలాంటిది మరి ఇప్పుడెందుకు సృష్టించలేము? మళ్ళీ సృష్టించటం చాలా సులువు. మరి మీకెందుకు అర్థం కాదు? అని ప్రశ్నించాడు.

60 : చావును మీలోని ప్రతి ఒక్కరికీ తప్పనిసరిగా విధించాము. మీరు మా అధీనంలోనే ఉన్నారనటానికి ఈ ఒక్క తారాణం చాలు. మిమ్మల్ని మళ్ళీ తిరిగి లేపటం జరుగుతుందని, మిమ్మల్ని విచారించటం జరుగుతుందని ఇదే నిరూపిస్తుంది. (త్రైసీరుద్రహాస్)

68 : మీరు త్రాగే మంచి నీటిని మేమే కురిపిస్తున్నాము. దాన్ని మీరు అనేక విధాలుగా ఉపయోగిస్తారు. దీన్ని

మీరూ అంగీకరిస్తారు. మరి దేవుని ఏకత్వాన్ని ఎందుకు తిరస్కరిస్తారు? మరణానంతర జీవితాన్ని ఎందుకు అంగీకరించరు? (తైసీరుప్రహ్మాన్)

71 : అగ్నిని మీరు సృష్టించారా లేక మేమా? అరబ్ ప్రాంతంలో రెండు రకాల చెట్లు ఉన్నాయి. వీటిని ఒకదానితో ఒకటి రగిడితే అగ్ని వుడుతుంది. అదేవిధంగా ప్రపంచంలో మీరు రాజేస్తున్న ఈ అగ్ని తీవ్రత నరకాగ్నిలో 70వ వంతు మాత్రమే.

73 : మానవులందరూ అగ్ని ద్వారానే తమ ఆహారాన్ని తయారుచేస్తారు. అందరూ దీన్నుండి లాభం పొందుతున్నారు, అగ్ని రాళ్ళద్వారా, ఇనుము ద్వారా వుడుతుంది. మానవులు దీన్ని గమనించాలి. (తఫ్ఫీర్ ఇబ్నై కసీర్)

86, 87 : మీరు అల్లాహ్ అధీనంలోనే ఉన్నారని, మరణానంతర జీవితం ఉందని అనటానికి మీ ఆత్మలే సరైన సాక్ష్యాలు, మీ శరీరాల నుండి మీ ఆత్మలను తీసేది ప్రవేశింపజేసింది మేమే. మేము అదేవిధంగా మళ్ళీ ఆత్మలను ప్రవేశింపజేస్తాము. మీ జన్మలో, మీ జీవితంలో, మీ మరణంలో మీకు ఏమాత్రం పాత్రలేనప్పుడు మరణానంతర జీవితంలో ఎందుకు జోక్యం చేసుకుంటారు? (తఫ్ఫీర్ ఇబ్నై కసీర్)

90, 91 : మరణించిన వారు పుణ్యాత్ములైతే దైవదూతలు వారికి పరలోక శుభవార్తలు అందజేస్తారు.

96 : ప్రవక్త (స)పై ఈ వాక్యం అవతరించినపుడు ఈ వాక్యాన్ని రుకూలో పఠించమని ఆదేశించారు. (అంటే - సుబ్హాన రబ్బీయల్ అజీమ్) (తఫ్ఫీర్ ఇబ్నై కసీర్)